

आई आहियां मां साईं तुहिंजी दरिबार में।

दियांव आशीश सदां मिठिड़ी पुकार में॥

सदां जियो साईं मिठा अखियुनि आराम धणी।

प्रीतम जे प्रेम पगिया वर खे सदाई वणी।

सदाई सुजस लहीं सची सरकार में॥

कौशल किशोर जी कीरति गाई थो नित।

पारिथिव चन्द्र प्यारल जे चरण कमल चित।

जीय जानि जुड़ियो रहीं जानिब जै कार में॥

लोक में लिको थो रहीं लांलन सां लिव लाए।

निबलु चवाई नाथ प्रेम जो बलु पाए।

कंत खे कुदाई कोकिल कथा किलकार में॥

कलिजुग जे जीवनि लाइ सत्जुग जो समयु आन्दो।

हरी नाम हरष खां रहियो कोई कोन वान्दो।

राहिड़ी रसीली द़सी गुणनि गुफ़तार में॥

महिरुनि भण्डारु मिठो मैगसि मनठारु आ।

हीणनि जो हामी सदा दीननि दातारु आ।

कृपा जा कोट भरियां साहिब सतार में॥